

Eingir pengar at spara í Oljumálaráðnum

-Tað hevði verið eitt ótrúliga skeivt signal at givið feløgnum, sum eru komin higgar at leita eftir olju, um vit fóru at skerja játtina til Oljumálaráðið heldur Eyðun Elttør, sum tó viðgongur, at virksema verður rættiliga avmarkað næstu árinu

FÍGGJARLÓG OG SPARING

Jan Müller

Nú fíggjarlógin er til viðgerðar í teimum ymsu løgtingsnevndunum og tósað hevur verið um sparringar er náttúrligt at spyrja tey ymsu landsstýrisráðini, um og hvar tey siggja møguleikar at spara. Eitt av teimum nýggjastu ráðunum er Oljumálaráðið. Enn er eingin lønandi oljuleiða funnin og verður lítið virksema á Føroyaøkinum komandi tvey árinu. Sær landsstýrismaðurin í oljumálum, Eyðun Elttør nakran møguleika fyri at spara á játtanini til Oljumálaráðið, sum fyri næsta ár er sett til umleið



Eyðun Elttør, landsstýrismaður heldur ikki, at hetta er tíðin til sparringar í Oljumálaráðnum

30 mill. kr.

Eyðun Elttør viðgongur, at lítið virksema verður á

Føroyaøkinum næsta ár, men kortini heldur hann ikki, at hetta er rætta lötan

at spara. -Nettupp í hesum døgum, har vit hava boðið út og tað framvegis eru

fleiri nýggjar boringar og vit eisini skulu til at hugsa um eitt nýtt umfar, hevði

tað verið eitt sera ringt tekin at latið oljufeløgnum, at man niðrrioriteraði Oljumálaráðið og tess arbeiði.

- Tað eiga vit avgjørt ikki at gera. Eru tað ikki vit, sum hava vónir til at olja og gass kann verða funnið, so stendur illa til. Nú hava vit fingið oljufeløg at vísa okkara øki áhuga og bjóða seg fram og mugu vit bara vóna, at tey framhaldandi fara at vera her.

Fólkinu í Oljumálaráðnum hava nokk at gera. Kemur framleiðsla um ikki so langa tíð, tá er so sanniliga brúk fyri at smíða nýggjar lóggávur. Aftrat hesum hevur ráðið eisini umhvøvi og útjaðaran sum part av sínum málsøki. So arbeiði er til allar hendur í Oljumálaráðnum visir landsstýrismaðurin á.

Eyðun Elttør sigur, at tá fíggjarlógin varð lögð til rættis varð avgjørt at halda seg til somu upphædd sum í fjór og tað, sum er hækkað, stavar frá nýggjum økjum, sum ráðið tekur sær av so sum kolagrevstur, skógarrøkt etc.

Framtaksgrunnurin:

Allur ivi um politiska stýring beinast burtur

Framtaksgrunnurin endar einuferð enn í tinginum, tí nú fer Johan Dahl úr sambandsflokkinum um at leggja uppskot fram um at beina burtur allan iva um politiska stýring

FRAMTAKS-GRUNNURIN

Áki Bertholdsen

Seinastuni tíðina hevur spurningurin um møguleikan hjá landsstýrismanninum at ávirka avgerðirnar hjá Framtaksgrunninum verið nógv umrøddur.

Hetta er orsøkin til, at Johan Dahl, Løgtingsmaður fyri sambandsflokkinn, nú fer at leggja uppskot fyri tingið um Framtaksgrunnin.

Tað er serliga í samband við tá ið nevndin í Framtaksgrunninum skal veljast,

at landsstýrismaðurin í vinnumálum hevur verið skuldsettur fyri at velja nevndarlimir í grunnin, sum vilja ganga hansara politisku ynskjum á mæti og at grunnurin tiskil er blivin eitt politiskt amboð í hondinum á landsstýrismanninum.

Hendan ivan við Johan Dahl, løgtingsmaður hava manaðan í jørðina.

Partarnir á arbeiðsmarknaðinum gera tilmæli

Ti skjýtur hann upp, at her eftir skulu nevndarlimirnir í Framtaksgrunninum veljast eftir tilmæli frá ymsum feløgum og stovnum.

Hann skjýtur upp, at av teimum fimm limunum í nevndini í Framtaksgrunninum, skulu trýggir nevndarlimir veljast eftir tilmæli frá feløgum og stovnum. Fjórdi nevndarlimin skal landsstýrismaðurin velja

Johan Dahl mælir nú til at limirnir í Framtaksgrunninum hereftir skulu veljast eftir tilmæli frá fakfeløgum, arbeiðsgevarafeløgum og Búskaparráðnum fyri at tryggja, at grunnurin er 100% politiskt óheftur

sjálvur og fimta nevndarlimin velja hinir fyra so í felag.

Johan Dahl mælir til, at ein limur skal verða valdur eftir tilmæli frá sjeymannabólkinum hjá fakfeløgum.

Í hesum sjeymannabólki eru Føroya Arbeiðarafelag, Starvsmanafelagið,



frá Vinnuhúsinum og ein eftir tilmæli frá Búskaparráðnum.

- Hetta fer at beina burtur allan iva um, at Framtaksgrunnurin er politiskt óheftur, sigur Johan Dahl.

Hann sigur, at í lötuni er tað so, at landsstýrismaðurin í vinnumálum velur fyra av nevndarlimunum í Framtaksgrunninum og at hesir fyra síðani í felag velja fimta limin.

- Framtaksgrunnurin, ið virkar sambært lögini um vinnurekandi grunnar, er ein sjálvsgeandi grunnur. Sambært rættarløgum grundreglum fyri grunnar er tað ikki loyvt stovnarum at hava ávirkan á ein grunn, sigur løgtingsmaðurin fyri sambandsflokkinn

Hann leggur afturat, at eftir uppskotinum er landsstýrismaðurin ikki bundin av tilmælunum.

Men velur hann ikki at fylgja tilmælinum, skal hann sjálvsagt hava eina

sakliga og lógliga grundgeving fyri hesum.

- Ein saklig og lóglig grundgeving kann vera, at ein tilmæltur limur ikki lýkur krøvini, ið viðtøkurnar fyri Framtaksgrunnin seta til nevndarlimir. Í slíkum førum hevði tað verið rættast at biðið um nýtt tilmæli, sigur Johan Dahl.

Eftur reglugerðini hjá Framtaksgrunninum, skulu nevndarlimirnir hava kunneleika til vinnulig og búskaparlig viðurskipti. Teir kunnu ikki vera limur í fólkingi- ella lögtingi og kunnu ikki samstundis vera nevndarlimir ella limir í stjórnunum í teimum fyrirtøkum, sum grunnurin er ella hevur havt fíggjarligt tilknýti til.

Verður uppskotið hjá Johan Dahl samtykt, kemur tað í gildið næstu ferð nevndarlimir í Framtaksgrunninum skulu veljast 1. apríl næsta ár.